

---

Oktyabrın 6-da ["Baku Expo" Mərkəzində Təhsil Nazirliyi](#)nin rəsmi dəstəyi və iştirakı ilə təşkil olunan 10-cu Beynəlxalq Təhsil Sərgisinin də mətbuat konfransı keçirilib.

Mətbuat konfransında bildirilib ki, "Təhsil" sərgisi təhsil xidmətləri üzrə ən böyük tədbirdir. Artıq 10-cu ildir keçirilən sərgidə indiyədək 800 şirkət iştirak edib.

Bu il "Təhsil" sərgisində Azərbaycan, Türkiyə, Almaniya, Latviya, Litva, Çexiya, Polşa, Belarus, Macarıstan, İordaniyanın ali təhsil müəssisələri, kollec və təhsillə bağlı təşkilatların nümayəndələri ziyarətçiləri təhsil proqramları ilə tanış edəceklər.

Azərbaycanı təmsil edən təhsil müəssisələrinin siyahısında [Azərbaycan Dövlət Neft və Sənaye Universiteti](#), [Azərbaycan Texniki Universiteti](#), [Azərbaycan Dövlət İqtisadi Universiteti](#), [Bakı Biznes Universiteti](#), [Azərbaycan Memarlıq və İnşaat Universiteti](#), [Azərbaycan Texnologiya Universiteti](#), [Gəncə Dövlət Universiteti](#), eləcə də [T STEP Akademiyası](#) olacaq. Ümumilikdə sərgidə 14 ölkədən 118 müəssisə iştirak edəcək.

Sərgidə hər il fəaliyyət göstərən Təhsil Nazirliyi öz stendində ["Maarifçi" Tələbə Kredit Fondu](#), ["SABAH"](#), ["Bir könüllü"](#), ["Azərbaycan üçün öyrə"](#) layihələrini təqdim edəcək. Stendlərdə həmçinin, [Fransız-Azərbaycan Universiteti \(UFAZ\)](#) də yer alacaq.

10-cu Beynəlxalq Təhsil Sərgisi 7-9 oktyabr tarixlərində keçiriləcək. Sərginin təşkilatçısı ["Caspian Event Organisers" \("CEO"\)](#) şirkətidir.